

Umboð fyri Oljumálaráðið í Aberdeen:

Vitjaðu BP og Føroya Kolvetni



Landsstýrismadurinn í oljumálum og aðalstjóri hansara á vitjan á skrivstovuni hjá Føroya Kolvetni í Aberdeen. Á myndini eru eisini starvsfólkini á skrivstovuni
Mynd Jan Müller

OLJUMESSA

Jan Müller
jan@sosialurin.fo

Tá oljumešan varð hildin í Aberdeen herfyri nýttu landsstýrismadurinn í oljumálum, Eyðun Elttør, og aðalstjórin í Oljumálaráðnum, Herálvur Joensen høvi til at vitja tvey oljufeløgum, sum hava leiti-loyvi í Føroyum. BP og Føroya Kolvetni høvdu boðsent teimum báðum fyri at greiða frá teirra kanningum og stöðuni í lötuni og somuleiðis fyri at vita, hvat Oljumálaráðið ætlar í framtíðini. Prótað varð so eisini um, hví leitimodellini ikki riggaðu og hvørtjir eru móguleikarnir fyri framman. Sosialurin skilur, at eitt nú BP sær ikki so stórar móguleikar í sínum leitioki í lötuni, men at kanningar í framtíðini skulu gera hetta meira greitt.

Á fundinum við Føroya Kolvetni vóru føroysku umboðini víst runt á nýggju skrivstovuni í Aberdeen. Hon liggur í einum sera hugnaligum umhvørvi í býnum. Har fingur tey eisini meira at vita um arbeiðið og ætlanir hjá Føroya Kolvetni bæði í føroyskum og í bretskum øki. Føroya Kolvetni vildi so eisini vita, hvussu Oljumálaráðið sær fyri sær

framtíðina á landgrunninum.

Tað skilst, at myndugleikarnir vilja hava, at feløgini sum hava brunnar eftir at bora royna at gera tær kanningar, sum eru neyðugar fyri antin at kunna finna rætta staðið at bora ella fyri at staðfesta, at einki er at fara eftir. Og um so er hvussu og hvar teirra boriforpliktisi tá kunnu setast í verk.

Tað er greitt, at føroyskir myndugleikar, tó at teir vilja lurta eftir oljufeløgum, eisini vilja fasthalda feløgini til at gera neyðugu kanningarnar, eitt nú við atliti til at bora djúpar brunnar, nú grynru prospektini ikki vistu seg at vera áhugaverð.

Tað er tí meiri seismikkur, sum skal til fyri at kortleggja eitt nú dey djúpri lögini í teim ymsu loyvunum.

Eftir tí Sosialurin veit er annar av brunnum hjá BP sera djúpur, móguliga djúpri enn 5000 metrar.

Tað skilst á keldum blaðið hevur tsað við, at ein móguleiki kann verða at leggja brunnar saman, soleiðis at istaðin fyri at bora tveir grunnar brunnar heldur at bora ein ultradjúpan brunn. Hetta eru tó enn bara spekulatióinir. Tað hevur ikki eydnast okkum at fáa hetta váttað hjá hvørki

oljufeløgum ella myndugleikum, men millum oljufólk, sum Sosialurin hitti á oljumešanum í Aberdeen verður sagt, at hetta er als ikki óvanligt í øðrum leitiokjum. Tvs. at samarbeitt verður tvørtur um lisens- og bólkamørk fyri harvið at minka um váðan, har tað verður neyðugt at gera nógv stóri íløgur í ein djúpri brunn t.d.

Í hesum sambandi verður sera áhugavert at frætta um úrslitið hjá Shell og BP á Ben Nevis prospektinum har norðuri í bretskum øki. Har hava teir m.a. borað gjøgnum basalt, sum er av sama slag sum tað, ið finst á okkara landgrunni.



Hjarnar Djurhuus, BP-stjóri her á stóra básinum hjá BP á oljumešanum í Aberdeen
Mynd Jan Müller